



TRIBUNAL GHAL TALBIET ZGHAR

**GUDIKATUR
MARIA KARLSSON**

Seduta ta' l-4 ta' Dicembru, 2007

Talba Numru. 718/2005

Raymond Azzopardi

vs

Francis sive Frans Azzopardi

It-Tribunal,

Ra l-Avviz li permezz tieghu, l-attur talab lill-konvenut ihallas is-somma ta' seba' mija u erbghin lira Maltin (Lm 740), rapprezentanti prezz parti minn somma akbar ta' ammont ta' tigieg mibjugh u kkonsenjat lill-konvenut.

Bl-ispejjez u bl-imghax legali u b'hekk il-konvenuut jibqa' ngunt ghas-subizzjoni.

Ra r-risposta tal-konvenut fejn issollewa illi t-talba ta` l-attur hija nfondata fil-fatt u fid-dritt u ghandha tigi respinta,

Kopja Informali ta' Sentenza

bl-ispejjez kollha kontra tieghu stante illi t-tigieg minnu mibjugha u kkonsenjati lill-eccipjent kienu fil-parti l-kbira taghhom morda u mhux tal-kwalita' pattwita u l-eccipjent sofra danni ngenti bil-konsegwenza ta' dan il-fatt.

Illi t-talba ta' l-attur hija nfondata fil-fatt u fid-dritt stante illi huwa qarraq u nganna bl-eccipjent ghaliex kien jaf illi t-tigieg minnu mibjugha u kkonsenjati lill-eccipjent kienu morda u ghalhekk il-kunsens ta' l-eccipjent ghall-kuntratt ta' komprovendita' in kwistjoni gie karpit b'ingann.

Illi konsegwentement ukoll, f'dawn ic-cirkostanzi, it-talba ta' l-attur ghandha tigi respinta anke fuq l-iskorta tal-principju *'fraus omnia corrumpit'*.

Illi dan l-Onorabbli Tribunal huwa marbut mhux biss bl-ispirtu izda anke bil-vot tal-ligi illi jiddeciedi mhux biss b'gustizzja izda anke bl-ekwita' u certament illi ma jkunx ekwu u gust illi l-eccipjent jigi kkundannat li jhallas ghall-merca marida u hazina lilu mibjugha b'ingann.

Illi l-eccipjent qed jipprevalixxi ruhu minn dawn il-proceduri biex iressaq il-kontro-talba tieghu.

Il-konvenut rikonvenzjonanti qieghed jikkontesta t-talba li qed issir kontra tieghu. In oltre, huwa qed iressaq din il-kontro-talba u jitlob lil dan it-Tribunal biex jikkundanna lill-attur ihallas s-somma ta' Lm 1,450 ghad-danni minnu sofferti ghar-ragunijiet spjegati fir-risposta.

Illi l-attur rikonvenzjonat issollewa illi l-kontro-talba tal-konvenut ghandha tigi michuda fil-fatt u fid-dritt u dana peress illi t-tigieg mibjugha kienu ta' kwalita' tajba kif ser jirrizulta waqt il-kawza.

Salv eccezzjonijiet ohra.

Ra illi l-kawza thalliet ghat-trattazzjoni u fin-nuqqas ghas-sentenza.

Ra l-atti u d-dokumenti kollha pprezentati f'din il-kawza.

Ra u sema` x-xhieda ta' Raymond Azzopardi, Jeffrey Gauci, Mario Fenech, Charles Falzon, Francis Azzopardi kif ukoll ix-xhieda bl-affidavits ta' Mario Azzopardi, Keith Azzopardi, Stefan Azzopardi, Miriam Cortis, Franklin Azzopardi u Clinton Azzopardi.

Ikkunsidra

Illi din il-kawza titratta dwar hlas ta' konsenji tigieg li skond il-konvenut ma kellux ihallas peress illi kienu morda u mhux tal-kwalita' pattwita. Illi inoltre giet intavolata kontro-talba fl-ammont ta' Lm 1,450 li giet kontestata peress illi t-tigieg li gew mibjughha lill-konvenut rikonzonanti kienu ta' kwalita' tajba.

Illi l-attur xehed illi l-konvenut kien jixtri tigieg minghandu regolarment. Illi l-attur ipprezenta '*invoices*' li kien hareg f'Jannar ta` l-2002 u f'Mejju, ta` l-2002. Illi fil-fehma tat-Tribunal, ghalkemm is-somma hija nqas minn dik indikata fl-*invoices*, l-*invoices* jindikaw prezz parti minn somma ikbar ta' ammont ta' tigieg.

Illi skond ix-xhieda ta' Jeffrey Gauci, haddiem li kien jahdem ma` l-attur qal illi f`sena u nofs li kien hadem ma` l-attur qatt ma kien hemm ilment dwar it-tigieg mill-konvenut. Mario Fenech, haddiem ma` l-attur xehed illi huma kkonsenjau lill-konvenut kwantita' ta' tigieg. Hu jiftakar okkazzjoni wahda biss li l-konvenut kien ilmenta li t-tigieg ma kienux tajbin. Zied jghid illi fl-istess zmien gew mibjugha tigieg mill-istess trobbija lil terzi u ma kellhomx ilmenti.

Il-konvenut xehed illi t-tigieg li kien kkonsenjalu l-attur gew ikkonsenjati fuq insidenza ta` l-attur u li t-tigieg kienu morda. Il-konvenut ezebixxa ritratti ta' tigieg li allegatament kienu t-tigieg ta` l-attur u li fil-fehma tieghu kienu morda.

Il-konvenut qatt ma gab tabib ta` l-annimali sabiex jaccerta li kienu fil-fatt morda. Huwa spjega kif ma setax ibieghhom u jekk ipprova jbieghhom it-tigieg gew ritornati.

Kopja Informali ta' Sentenza

Illi l-konvenut ipprezenta hames xhieda bl-affidavit tal-hames wild tal-konvenut, li sostnew il-verzjoni ta' missierhom, kif ukoll l-affidavit ta' Miriam Cortis li kienet tahdem ma` l-konvenut u li kienet ukoll tigi minnu. Hi kkonfermat illi xoghlha kien li toqtol it-tigieg u li dawk it-tigieg li gew minghand l-attur kienu morda.

Sabiex jasal ghal konkluzzjoni gusta dwar il-vertenza ta' din il-kawza t-Tribunal ha jkollu joqghod fuq ix-xhieda pprezentata quddiemu.

Illi fil-fehma tat-Tribunal, l-attur ghamel talba ghal hlas ta' konsenja tigieg. Il-konvenut ikkontesta din it-talba mhux ghax il-konsenja ma saritx izda ghaliex il-konsenja ma kienetx ta' kwalita' pattwita. Fil-fehma tat-Tribunal, il-konvenut kellu jipprova li fil-fatt il-konsenji kollha ta' tigieg maghmula mill-konvenut kienu morda.

It-Tribunal jidhirlu illi l-attur ipprova l-kaz tieghu izda l-konvenut, meta il-konvenut f'din il-kawza allega li l-konsenja mibjugha lilu ma kienetx ta' kwalita' pattwita u sahansitra qal illi t-tigieg kienu morda, kellu jgib provi konvincenti illi fil-fatt dawn il-konsenji kienu kollha morda. Il-konvenut naqas milli jipproduci certifikat minn Tabib ta' l-annimali, sahansitra deherlu li ma kellux bzonn jibghat ghal Tabib minkejja l-fatt illi dawn it-tigieg mibjugha lilu kienu f'kundizzjoni daqshekk hazina u lanqas deherlu li ghandu jirritorna dawn it-tigieg morda lil min bieghlu dan il-prodott.

Il-konvenut, ghazel li jipproduci bhala xhieda fid-difiza tieghu xhieda bl-affidavit tal-hames subien tieghu u xhieda ta' ex impjegata tieghu li tigi l-kugina tieghu u li kollha sostnew dak li kien intqal mill-konvenut.

Illi t-Tribunal m'huwix konvint illi dak li ntqal mill-konvenut dwar it-tigieg morda huwa kollu minnu. Illi jista' jkun illi kwantita' ta' tigieg setghu kienu morda izda t-Tribunal m'huwix konvint illi t-tigieg konsenjati li jammontaw ghal 1,700 kienu kollha morda.

Kopja Informali ta' Sentenza

It-Tribunal jinnota illi dawn it-tigieg morda qatt ma gew ritornati lura jew kien hemm xi ilment dirett ma` l-attur. Il-konvenut lanqas ma deherlu jibghat ghal Tabib sabiex jiccertifikalu l-mard tat-tigieg.

Il-konsenja ta` l-attur hija konsenja pjuttost kbira u t-Tribunal huwa konvint illi jekk it-tigieg ikkonsenjati kienu kollha morda kif sostna l-konvenut, huwa kien jagixxi mod iehor dak iz-zmien.

Fil-fehma tat-Tribunal, il-verzjoni tal-konvenut m'hijjex konvincenti.

Dwar il-kontro-talba, t-Tribunal huwa tal-fehma illi d-danni fl-ammont mitluba ma gewx ippruvati mill-konvenut rikonvenzjonanti.

Ghar-ragunijiet fuq moghtija, it-Tribunal jaqta' u jiddeciedi billi jilqa' t-talba ta` l-attur u jikkundanna l-konvenut ihallas fis-somma ta' seba' mija u erbghin lira Maltin (Lm 740).

Spejjez a karigu tal-konvenut.

< Sentenza Finali >

-----TMIEM-----